

ОБРАЗЛОЖЕНИЕ ЗА ОСТВАРЕНИТЕ РЕЗУЛТАТИ

За периодот Јануари – Септември 2024 година

П.И “Витаминка” АД Прилеп за периодот Јануари – Септември 2024 година оствари позитивен финансиски резултат искажан во неревидираниот единечен Биланс на успех.

Вкупни приходи

Остварените единечни вкупни приходи во деветмесечието од 2024 година изнесуваат 2,650,211 илјади денари и во споредба со остварените за истиот период во 2023 година бележат раст од 8%. Во структурата на вкупните приходи најголемо учество, 99%, имаат приходите остварени од продажба на производи и услуги од основна дејност, кои во споредба со остварените во 2023 година се поголеми за 7%.

Вкупни расходи

Остварените единечни вкупни расходи во деветмесечието од 2024 година изнесуваат 2,490,295 илјади денари и во споредба со остварените за истиот период во 2023 година бележат зголемување од 7%. Висината на вкупните расходи е во корелација со работењето во деветмесечието од 2024 година.

Во извештајниот период е остварена добивка по оданочување во висина од 36,160 илјади денари, која во споредба со добивката за истиот период од минатата година е зголемена за 58%.

Во деветмесечието од 2024 година се преземени соодветни активности во поглед на почитување на мерките за продажба на сончогледово масло за јадење и сите производи опфатени со одлуката за определување највисоки профитни маржи. Трендот на вкупниот приход на друштвото не е лош, но сепак неблагодарно е да се предвидува во услови на голема макроекономска нестабилност. Воениот конфликт во Украина и во појасот Газа, умерената инфлација, секојдневните варијации на цената на сировините и геополитичката состојба и понатаму се непредвидливи и непознати. Оперативниот тим на друштвото води посебна грижа за готовинскиот тек.

Раководството на Друштвото внимателно ги разгледува тековните пакет мерки донесени од Владата со цел амортизирање на негативните ефекти на континуираното деловно работење, предизвикани од воените и економските кризи. Компанијата внимателно ја планира својата тековна ликвидност и оперативните активности кон новонастанатата ситуација.

Прилеп, 31.10.2024 година

Финансиско-сметководствен сектор